

Brussell, 1 ta' April 2022  
(OR. fr)

7760/22

VETER 25  
FOOD 20  
DENLEG 22  
DELECT 55

### NOTA TA' TRAŻMISSJONI

---

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	28 ta' Marzu 2022
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	C(2022) 1804 final
Suġġett:	REGOLAMENT DELEGAT TAL-KUMMISSJONI (UE) .../... ta' 28.3.2022 li jemenda r-Regolament Delegat (UE) 2019/625 fir-rigward tal-kodiċijiet tan-Nomenklatura Magħquda u tas-Sistema Armonizzata u l-kundizzjonijiet tal-importazzjoni ta' ċerti prodotti komposti, li jemenda r-Regolament Delegat (UE) 2019/2122 fir-rigward ta' ċerti oġġetti u għasafar domestiċi eżentati mill-kontrolli uffiċjali fil-postijiet ta' kontroll fuq il-fruntiera u li jemenda r-Regolament Delegat (UE) 2021/630 fir-rigward tar-rekwiżiti għall-prodotti komposti eżentati mill-kontrolli uffiċjali fil-postijiet ta' kontroll fuq il-fruntiera

---

Id-delegazzjonijiet għandhom isibu meħmuż id-dokument C(2022) 1804 final.

---

Mehmuż: C(2022) 1804 final



IL-KUMMISSJONI  
EWROPEA

Brussell, 28.3.2022  
C(2022) 1804 final

**REGOLAMENT DELEGAT TAL-KUMMISSJONI (UE) .../...**

**ta' 28.3.2022**

**li jemenda r-Regolament Delegat (UE) 2019/625 fir-rigward tal-kodicijiet tan-Nomenklatura Magħquda u tas-Sistema Armonizzata u l-kundizzjonijiet tal-importazzjoni ta' ċerti prodotti komposti, li jemenda r-Regolament Delegat (UE) 2019/2122 fir-rigward ta' ċerti oġġetti u ghasafar domestiċi eżentati mill-kontrolli uffiċjali fil-postijiet ta' kontroll fuq il-fruntiera u li jemenda r-Regolament Delegat (UE) 2021/630 fir-rigward tar-rekwiżiti għall-prodotti komposti eżentati mill-kontrolli uffiċjali fil-postijiet ta' kontroll fuq il-fruntiera**

(Test b'rilevanza għaż-ŻEE)

## **MEMORANDUM TA' SPJEGAZZJONI**

### **1. KUNTEST TAL-ATT DELEGAT**

Ir-Regolament (UE) 2017/625 tal-Parlament Ewropew u tal-Kunsill jistabbilixxi regoli għat-twettiq ta' kontrolli uffiċjali u attivitajiet oħrajn ta' kontroll mill-awtoritajiet kompetenti tal-Istati Membri, inkluż għall-istabbiliment ta' rekwiżiti li jridu jiġu ssodisfati għad-dhul fl-Unjoni ta' kunsinni ta' annimali u oġġetti minn pajjiżi terzi jew mir-regjuni ta' għom u kontrolli uffiċjali mwettqa fuq it-tali kunsinni li huma maħsuba għall-konsum mill-bniedem sabiex jiġi żgurat li jikkonformaw mal-leġiżlazzjoni tal-Unjoni fil-qasam tal-ikel u s-sikurezza tal-ikel.

Ir-Regolament Delegat tal-Kummissjoni (UE) 2019/625 jissupplimenta r-Regolament (UE) 2017/625 fir-rigward ta' rekwiżiti għad-dhul fl-Unjoni ta' kunsinni ta' ċerti annimali u oġġetti maħsuba għall-konsum mill-bniedem.

L-għan ewlieni tal-emenda għar-Regolament Delegat (UE) 2019/625 huwa l-adattament tal-kundizzjonijiet tal-importazzjoni għal prodotti stabbli fuq l-ixkaffa li jkun fihom prodotti bbażati fuq il-kolostru, filwaqt li jitqiesu r-riskji għas-saħħa tal-annimali relatati ma' prodotti bbażati fuq il-kolostru u n-nuqqas ta' trattamenti effettivi sabiex dawn jittaffew, billi jistabbilixxi li dawn il-prodotti għandhom joriginaw minn pajjiżi terzi elenkati li huma awtorizzati li jespportaw prodotti bbażati fuq il-kolostru u billi jimponu rekwiżiti taċ-ċertifikat.

Dan ir-Regolament Delegat jiċċara wkoll għadd ta' kodiċijiet tan-Nomenklatura Magħquda jew kodiċijiet tas-Sistema Armonizzata applikabbli, użati għall-identifikazzjoni tal-oġġetti jew tal-annimali li għalihom japplikaw ir-rekwiżiti tal-importazzjoni fir-Regolament Delegat (UE) 2019/625 u jaġġorna r-referenzi għall-atti msemmija f'dak ir-Regolament Delegat. Temenda wkoll il-kundizzjonijiet tal-importazzjoni għall-vitamina D3 derivata mil-lanolina, għad-dqiq tal-polline tan-naħal u għal prodotti komposti stabbli fuq l-ixkaffa li fihom il-vitamina D3, l-enzimi tal-ikel, l-addittivi tal-ikel, l-aromatizzanti u l-ingredjenti tal-ikel bi proprjetajiet aromatizzanti.

Barra minn hekk, il-punt (b) tal-Artikolu 8(2) tar-Regolament Delegat (UE) 2019/625 huwa allinjat mal-emendi tar-Regolament (UE) 2017/625 fir-rigward tal-ekinodermi li jirriżultaw mid-dhul fis-seħħ tar-Regolament (UE) 2021/1756 tal-Parlament Ewropew u tal-Kunsill.

Fl-aħħar nett, l-emendi tar-Regolament Delegat (UE) 2019/625 jiċċaraw ir-rekwiżiti taċ-ċertifikazzjoni f'każ ta' dhul minn pajjiżi terzi ta' dawn l-annimali u l-oġġetti li jkunu gejjin minn pajjiżi terzi ieħor, u fil-każ tat-tranzitu.

Sabiex ikun konsistenti mal-emendi fir-Regolament Delegat (UE) 2019/625, ir-Regolament Delegat (UE) 2021/630 jeħtieġ li jiġi emendat sabiex jipprovdi li huma biss il-prodotti komposti stabbli fuq l-ixkaffa li ma fihomx prodotti bbażati fuq il-kolostru jew kwalunkwe laħam ipproċessat għajr il-ġelatina, il-kollagen jew il-prodotti raffinati ħafna, li jistgħu jiġu eżentati minn kontrolli uffiċjali fil-postijiet ta' kontroll fuq il-fruntiera. Dan ir-Regolament Delegat jipprovdi wkoll referenzi legali godda fir-Regolament Delegat tal-Kummissjoni (UE) 2021/630 bhala konsegwenza tal-bidliet fl-Artikolu 12(2) tar-Regolament Delegat (UE) 2019/625.

Barra minn hekk, dan ir-Regolament Delegat jemenda r-Regolament Delegat (UE) 2019/2122 sabiex jiċċara aħjar liema dokument jenħtieġ li jakkumpanja kull kategorija differenti ta' annimali u oġġetti eżentati mill-kontrolli uffiċjali fil-postijiet ta' kontroll fuq il-fruntiera u minn liema pajjiżi terzi jistgħu jidhlu fl-Unjoni t-tali kampjuni. Dan ir-Regolament Delegat jipprevedi għal kjarifika fir-rigward ta' kwantitajiet żgħar ta' oġġetti li jintbagħtu lill-persuni fiżiċi, li huma eżentati mill-kontrolli uffiċjali fil-postijiet ta' kontroll fuq il-fruntiera. Ir-Regolament Delegat jiċċara wkoll liema oġġetti li joriginaw mill-annimali u li jistgħu jingarru mill-passiġġieri li jaslu fl-Unjoni fil-bagalja personali tagħhom, huma eżentati mill-kontrolli uffiċjali fil-postijiet ta' kontroll fuq il-fruntiera. Dan ir-Regolament Delegat, jagħmel ukoll agġornamenti minuri, fir-rigward tad-dispożizzjonijiet għall-għasafar domestiċi, għal ċerti referenzi għall-atti msemmija fir-Regolament Delegat (UE) 2019/2122. B'mod partikolari, dan jissostitwixxi r-referenzi għad-Deċiżjoni tal-Kummissjoni 2007/25/KE b'referenzi għar-Regolament Delegat tal-Kummissjoni (UE) 2021/1933 li jissupplimenta r-Regolament (UE) Nru 576/2013 tal-Parlament Ewropew u tal-Kunsill fir-rigward tar-regoli dwar il-movimenti mhux kummerċjali tal-għasafar domestiċi fi Stat Membru minn territorju jew minn pajjiż terz u r-Regolament ta' Implimentazzjoni tal-Kummissjoni (UE) 2021/1938 li jstabbilixxi l-mudell tad-dokument ta' identifikazzjoni għall-movimenti mhux kummerċjali tal-għasafar domestiċi fi Stat Membru minn territorju jew minn pajjiż terz u li jhassar id-Deċiżjoni 2007/25/KE

## **2. KONSULTAZZJONIJIET QABEL L-ADOZZJONI TAL-ATT**

Dan ir-Regolament Delegat gie diskuss fis-7 ta' Settembru u fis-7 ta' Diċembru 2021 fil-laqgħa tal-grupp ta' esperti dwar l-igjene tal-ikel u l-kontroll tal-ikel li jorigina mill-annimali, li jirrappreżenta lill-awtoritajiet kompetenti tal-Istati Membri kollha, u li huwa appoġġat minn dawn l-esperti.

Qabel ma adottat dan ir-Regolament Delegat, il-Kummissjoni wettqet konsultazzjonijiet pubbliċi b'mod miftuħ u trasparenti f'konformità mal-proċeduri stipulati fil-Ftehim Interistituzzjonali dwar it-Tfassil Aħjar tal-Liġijiet.

## **3. ELEMENTI ĠURIDIĊI TAL-ATT DELEGAT**

Ir-Regolament Delegat tal-Kummissjoni (UE) 2019/625 u l-emendi tiegħu huma adottati skont il-punti (b), (d), (e), (f) u (h) tal-Artikolu 48 u l-Artikolu 126(1) tar-Regolament (UE) 2017/625, li sar applikabbli b'effett mill-14 ta' Diċembru 2019.

## REGOLAMENT DELEGAT TAL-KUMMISSJONI (UE) .../...

ta' 28.3.2022

**li jemenda r-Regolament Delegat (UE) 2019/625 fir-rigward tal-kodiċijiet tan-Nomenklatura Magħquda u tas-Sistema Armonizzata u l-kundizzjonijiet tal-importazzjoni ta' ċerti prodotti komposti, li jemenda r-Regolament Delegat (UE) 2019/2122 fir-rigward ta' ċerti oġġetti u ghasafar domestiċi eżentati mill-kontrolli uffiċjali fil-postijiet ta' kontroll fuq il-fruntiera u li jemenda r-Regolament Delegat (UE) 2021/630 fir-rigward tar-rekwiżiti għall-prodotti komposti eżentati mill-kontrolli uffiċjali fil-postijiet ta' kontroll fuq il-fruntiera**

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2017/625 tal-Parlament Ewropew u tal-Kunsill tal-15 ta' Marzu 2017 dwar il-kontrolli uffiċjali u attivitajiet uffiċjali oħra mwettqa biex jiżguraw l-applikazzjoni tal-liġi tal-ikel u tal-ġhalf, ta' regoli dwar is-saħħa u t-trattament xieraq tal-annimali, dwar is-saħħa tal-pjanti u dwar prodotti għall-protezzjoni tal-pjanti, li jemenda r-Regolamenti (KE) Nru 999/2001, (KE) Nru 396/2005, (KE) Nru 1069/2009, (KE) Nru 1107/2009, (UE) Nru 1151/2012, (UE) Nru 652/2014, (UE) 2016/429 u (UE) 2016/2031 tal-Parlament Ewropew u tal-Kunsill, ir-Regolamenti tal-Kunsill (KE) Nru 1/2005 u (KE) Nru 1099/2009 u d-Direttivi tal-Kunsill 98/58/KE, 1999/74/KE, 2007/43/KE, 2008/119/KE u 2008/120/KE, u li jhassar ir-Regolamenti (KE) Nru 854/2004 u (KE) Nru 882/2004 tal-Parlament Ewropew u tal-Kunsill, id-Direttivi tal-Kunsill 89/608/KEE, 89/662/KEE, 90/425/KEE, 91/496/KEE, 96/23/KE, 96/93/KE u 97/78/KE u d-Deciżjoni tal-Kunsill 92/438/KEE (Regolament dwar il-Kontrolli Uffiċjali)<sup>1</sup>, u b'mod partikolari l-punti (b), (d), (e), (f) u (h) tal-Artikolu 48 u l-Artikolu 126(1) tiegħu,

Billi:

- (1) Ir-Regolament Delegat tal-Kummissjoni (UE) 2019/625<sup>2</sup> jissupplimenta r-Regolament (UE) 2017/625 fir-rigward ta' rekwiżiti għad-dhul fl-Unjoni ta' kunsinni ta' ċerti annimali u oġġetti maħsuba għall-konsum mill-bniedem minn pajjiżi terzi jew mir-regjuni tagħhom sabiex jiġi żgurat li dawn jikkonformaw mar-rekwiżiti applikabbli jew ma' rekwiżiti li tal-anqas huma rikonoxxuti bħala ekwivalenti għalihom.

<sup>1</sup> ĠU L 95, 7.4.2017, p. 1.

<sup>2</sup> Ir-Regolament Delegat tal-Kummissjoni (UE) 2019/625 tal-4 ta' Marzu 2019 li jissupplimenta r-Regolament (UE) 2017/625 tal-Parlament Ewropew u tal-Kunsill fir-rigward ta' rekwiżiti għad-dhul fl-Unjoni ta' kunsinni ta' ċerti annimali u oġġetti maħsuba għall-konsum mill-bniedem (ĠU L 131, 17.5.2019, p. 18).

- (2) Minbarra l-htieġa li l-prodotti li joriginaw mill-annimali maħsuba għall-konsum mill-bniedem jidhlu fl-Unjoni minn pajjiż terz jew minn reġjun tiegħu inklużi fil-listi rilevanti, il-punt (a) tal-Artikolu 3 tar-Regolament Delegat (UE) 2019/625 jirreferi għall-kodiċijiet speċifiċi tan-Nomenklatura Magħquda (“il-kodiċijiet NM”) u għall-kodiċijiet tas-Sistema Armonizzata (“il-kodiċijiet HS”) li jridu jkunu ġew stabbiliti għall-prodotti kkonċernati.
- (3) Sal-31 ta’ Diċembru 2020, l-importazzjoni tal-vitamina D3 derivata mil-lanolina tas-suf tan-nagħaġ li ssir referenza għaliha fil-kodiċijiet HS taht l-intestatura 2936 fit-Tieni Parti tal-Anness I tar-Regolament tal-Kunsill (KEE) Nru 2658/87<sup>3</sup> kienet permessa abbażi tal-miżuri tranżizzjonali stabbiliti fir-Regolament tal-Kummissjoni (UE) 2017/185<sup>4</sup>. L-Unjoni hija dipendenti hafna fuq l-importazzjoni ta’ dan il-prodott. Minhabba l-proċess robust li permezz tiegħu tinkiseb il-vitamina D3 mil-lanolina, ma hemm l-ebda thassib dwar is-saħħa pubblika relatat mal-importazzjoni ta’ tali prodott. Għalhekk, jenhtieġ li l-importazzjoni tal-vitamina D3 derivata mil-lanolina terġa’ tiġi awtorizzata u tiġi introdotta l-intestatura xierqa fil-punt (a) tal-Artikolu 3 tar-Regolament Delegat (UE) 2019/625.
- (4) Il-ġelatina mwebbsa jew il-kapsuli tal-ġelatina mhux imwebbsa jiġu prodotti mill-ġelatina permezz ta’ tishin imtejjeb. Għalhekk, it-tali ġelatina jenhtieġ li tikkonforma mal-kundizzjonijiet tal-importazzjoni għall-ġelatina, bħar-reqwiżit li dawn il-prodotti joriginaw minn pajjiżi terzi jew minn reġjuni tagħhom awtorizzati sabiex jesportaw dawn il-prodotti lejn l-Unjoni u l-garanziji li għandhom jiġu pprovduti dwar il-manifattura tal-materja prima f’konformità mal-Artikolu 7 tar-Regolament Delegat (UE) 2019/625. Madankollu, peress li r-riskju għas-saħħa pubblika mill-istabbilimenti li jimmanifatturaw it-tali ġelatina huwa negligibbli, il-kapsuli tal-ġelatina jenhtieġ li jiġu eżentati mir-reqwiżiti għad-dhul fl-Unjoni fir-rigward tal-istabbilimenti u ċ-ċertifikazzjoni, hlief, fir-rigward taċ-ċertifikazzjoni meta jkunu derivati mill-ghadam ta’ ruminanti f’konformità mar-Regolament (KE) Nru 999/2001 tal-Parlament Ewropew u tal-Kunsill<sup>5</sup>.
- (5) L-Artikoli 3, 5, 12 u 13 tar-Regolament Delegat (UE) 2019/625 jipprevedu għar-reqwiżiti tal-importazzjoni għall-kunsinni ta’ oġġetti msemmija minn ċerti kodiċijiet NM jew kodiċijiet HS fit-Tieni Parti tal-Anness I tar-Regolament (KEE) Nru 2658/87. Huwa xieraq li jiġu ċċarati l-kodiċijiet applikabbli sabiex tiġi evitata kwalunkwe ambigwiżità fir-rigward ta’ liema kodiċijiet japplikaw għal dawk il-prodotti. Jenhtieġ li jiżdiedu l-kodiċijiet nieqsa u li jitneħħew il-kodiċijiet li ma humiex rilevanti jew li huma żejda.
- (6) Id-dqiq tal-polline tan-naħal, imsemmi bil-kodiċi NM ex1212 99 95, jista’ jippreżenta riskju għas-saħħa pubblika relatat mal-preżenza ta’ residwi ta’ kontaminanti ambjentali simili għal prodotti oħrajn tal-apikultura. Jenhtieġ li japplikaw reqwiżiti

<sup>3</sup> Ir-Regolament tal-Kunsill (KEE) Nru 2658/87 tat-23 ta’ Lulju 1987 dwar in-nomenklatura tat-tariffa u l-istatistika u dwar it-Tariffa Doganali Komuni ta’ Dwana (ĠU L 256, 7.9.1987, p. 1).

<sup>4</sup> Ir-Regolament tal-Kummissjoni (UE) 2017/185 tat-2 ta’ Frar 2017 li jistabbilixxi miżuri tranżizzjonali għall-applikazzjoni ta’ ċerti dispożizzjonijiet tar-Regolamenti (KE) Nru 853/2004 u (KE) Nru 854/2004 tal-Parlament Ewropew u tal-Kunsill (ĠU L 29, 3.2.2017, p. 21).

<sup>5</sup> Ir-Regolament (KE) Nru 999/2001 tal-Parlament Ewropew u tal-Kunsill tat-22 ta’ Mejju 2001 li jistabbilixxi regoli għall-prevenzjoni, għall-kontroll u għall-eradikazzjoni ta’ ċertu enċefalopatija spongiformi trażmissibbli (ĠU L 147, 31.5.2001, p. 1).

simili għad-dhul fl-Unjoni ta' dqiq tal-polline tan-naħal kif ukoll ta' prodotti oħrajn tal-apikultura.

- (7) Ir-Regolament (UE) 2021/1756 tal-Parlament Ewropew u tal-Kunsill<sup>6</sup> jemenda l-Artikolu 18 tar-Regolament (UE) 2017/625, li jestendi għall-ekinodermi kollha li ma humiex organiżmi filtraturi, u mhux għal Holothuroidea biss, il-possibbiltà stabbilita fil-punt (g) tal-Artikolu 18(7) tar-Regolament (UE) 2017/625 li jidderoga mir-rekwiżit li jiġu kklassifikati ż-żoni ta' produzzjoni u ta' riinstallazzjoni. Konsegwentement, il-punt (b) tal-Artikolu 8(2) tar-Regolament Delegat (UE) 2019/625, li jagħti dettalji dwar il-kundizzjonijiet ta' din id-deroga, jenħteġ li jiġi emendat kif xieraq.
- (8) F'konformità mal-punt (c) tal-Artikolu 12(2) tar-Regolament Delegat (UE) 2019/625, il-prodotti komposti msemmija fl-Artikolu 12(1) ta' dak ir-Regolament li ma għandhomx bżonn li jiġu ttrasportati jew li jinħażnu f'temperaturi kkontrollati u li fihom prodotti pproċessati li joriġinaw mill-annimali għajr laħam ipproċessat, li għalihom hemm rekwiżiti stabbiliti fl-Anness III tar-Regolament (KE) Nru 853/2004 tal-Parlament Ewropew u tal-Kunsill<sup>7</sup>, għandhom joriġinaw minn pajjiżi terzi jew minn reġjuni tagħhom awtorizzati sabiex jesportaw prodotti tal-laħam, prodotti tal-ħalib, prodotti bbażati fuq il-kolostru, prodotti tas-sajd jew prodotti tal-bajd lejn l-Unjoni abbażi tar-rekwiżiti tal-Unjoni dwar is-saħħa tal-annimali u s-saħħa pubblika u li huma elenkati tal-anqas għal wiehed minn dawn il-prodotti li joriġinaw mill-annimali skont l-Artikolu 3 tar-Regolament Delegat (UE) 2019/625.
- (9) Meta jitqiesu r-riskji għas-saħħa tal-annimali relatati ma' prodotti bbażati fuq il-kolostru u n-nuqqas ta' trattamenti effettivi sabiex dawn jittaffew, jenħteġ li l-prodotti komposti stabbli fuq l-ixkaffa li fihom prodotti bbażati fuq il-kolostru joriġinaw minn pajjiżi awtorizzati sabiex jesportaw prodotti bbażati fuq il-kolostru lejn l-Unjoni. Il-prodotti komposti stabbli fuq l-ixkaffa li fihom prodotti bbażati fuq il-kolostru jenħteġ ukoll li ma jibqgħux jibbenefikaw mill-possibbiltà li jkunu akkumpanjati minn attestazzjoni privata minflok minn ċertifikat ufficjali.
- (10) Il-ġelatina, il-kollaġen u ċerti prodotti raffinati ħafna jistgħu jiġu importati mingħajr ma jiġi pprezentat pjan ta' monitoraġġ tar-residwi u, konsegwentement, jenħteġ li ma jkunx hemm bżonn li l-pajjiżi jkunu elenkati fl-Anness tad-Deċiżjoni tal-Kummissjoni 2011/163/UE<sup>8</sup> sabiex jithallew jesportaw dawn il-prodotti lejn l-Unjoni jew sabiex jużaw dawn il-prodotti bħala ingredjenti fi prodotti komposti għall-esportazzjoni lejn l-Unjoni, għalkemm l-elenkar f'konformità mal-Artikoli 18, 19 jew 22 tar-Regolament ta' Implimentazzjoni tal-Kummissjoni (UE) 2021/405<sup>9</sup> jibqa' obligatorju. Barra minn

<sup>6</sup> Ir-Regolament (UE) 2021/1756 tal-Parlament Ewropew u tal-Kunsill tas-6 ta' Ottubru 2021 li jemenda r-Regolament (UE) 2017/625 fir-rigward tal-kontrolli ufficjali fuq annimali u prodotti li joriġinaw mill-annimali li jiġu esportati minn pajjiżi terzi lejn l-Unjoni sabiex tiġi żgurata l-konformità mal-projbizzjoni ta' ċerti użi ta' antimikrobiċi u r-Regolament (KE) Nru 853/2004 fir-rigward tal-provvista diretta ta' laħam tal-pollam u tal-lagomorfi (ĠU L 357, 8.10.2021, p. 27).

<sup>7</sup> Ir-Regolament (KE) Nru 853/2004 tal-Parlament Ewropew u tal-Kunsill tad-29 ta' April 2004 li jistabbilixxi ċerti regoli speċifiċi ta' igjene għall-ikel li joriġina mill-annimali (ĠU L 139, 30.4.2004, p. 55).

<sup>8</sup> Id-Deċiżjoni tal-Kummissjoni 2011/163/UE tas-16 ta' Marzu 2011 dwar l-approvazzjoni tal-pjanijiet sottomessi mill-pajjiżi terzi f'konformità mal-Artikolu 29 tad-Direttiva tal-Kunsill 96/23/KE (ĠU L 70, 17.3.2011, p. 40).

<sup>9</sup> Ir-Regolament ta' Implimentazzjoni tal-Kummissjoni (UE) 2021/405 tal-24 ta' Marzu 2021 li jistabbilixxi l-listi ta' pajjiżi terzi jew reġjuni tagħhom li minnhom huwa awtorizzat id-dhul fl-Unjoni ta' ċerti annimali u oġġetti maħsuba għall-konsum mill-bniedem f'konformità mar-Regolament (UE) 2017/625 tal-Parlament Ewropew u tal-Kunsill (ĠU L 114, 31.3.2021, p. 118).

hekk, ċerti pajjiżi terzi jenħtieg li jkunu jistgħu jespportaw lejn l-Unjoni prodotti komposti stabbli fuq l-ixkaffa li ma jkunx fihom prodotti bbażati fuq il-kolostru jew laħam ipproċessat bl-użu ta' prodotti pproċessati li joriginaw mill-annimali u li jkunu ġejjin minn Stat Membru jew minn pajjiż terz elenkat, għall-ispeċi/komodità rilevanti li minnha huma derivati daww il-prodotti pproċessati, fl-Anness tad-Deċiżjoni 2011/163/UE.

- (11) Prodotti komposti stabbli fuq l-ixkaffa fejn l-uniċi prodotti tal-annimali preżenti fil-prodott kompost finali jkunu l-vitamina D3, l-addittivi tal-ikel, l-enzimi tal-ikel jew l-aromatizzanti tal-ikel, jirrappreżentaw riskju negligibbli minhabba l-proċess tal-manifattura tagħhom. Għalhekk, jenħtieg li dawn il-prodotti jiġu eżentati mill-elenkar tal-pajjiżi u mir-rekwiziti tal-attestazzjoni privata.
- (12) L-Artikolu 13 tar-Regolament Delegat (UE) 2019/625 jistabbilixxi r-rekwiziti fir-rigward taċ-ċertifikazzjoni għad-dhul fl-Unjoni ta' ċerti annimali u oġġetti maħsuba għall-konsum mill-bniedem. Ir-rekwiziti taċ-ċertifikazzjoni f'każ ta' dhul minn pajjiż terz ta' dawn l-annimali u l-oġġetti, meta t-tnejn li huma jkunu ġejjin minn pajjiż terz ieħor, u fil-każ tat-tranzitu, jenħtieg li jiġu ċċarati.
- (13) L-Artikolu 14(1) tar-Regolament Delegat (UE) 2019/625 jistabbilixxi li attestazzjoni privata għandha takkumpanja l-kunsinni ta' ċerti prodotti komposti. Il-formulazzjoni tal-kliem attwali jenħtieg li tiġi ċċarata fir-rigward tal-prodotti komposti li għalihom tapplika din id-dispożizzjoni.
- (14) Ir-Regolament (UE) 2016/429 tal-Parlament Ewropew u tal-Kunsill<sup>10</sup> japplika mill-21 ta' April 2021, li jirriżulta fit-thassir ta' diversi atti msemmija fir-Regolament Delegat (UE) 2019/625. Għal raġunijiet ta' ċarezza u konsistenza, huwa xieraq li dawn ir-referenzi jiġu aġġornati.
- (15) Ir-Regolament Delegat tal-Kummissjoni (UE) 2019/2122<sup>11</sup> jistabbilixxi ċerti kategoriji ta' annimali u oġġetti eżentati mill-kontrolli uffiċjali fil-postijiet ta' kontroll fuq il-fruntiera.
- (16) L-Artikolu 4 tar-Regolament Delegat (UE) 2019/2122 jipprevedi għal dokumenti differenti li jenħtieg li jakkumpanjaw ċerti kampjuni eżentati mill-kontrolli uffiċjali fil-postijiet ta' kontroll fuq il-fruntiera. Jenħtieg li jiġi ċċarat liema dokumenti għandhom jakkumpanjaw il-kampjuni li joriginaw mill-annimali, f'konformità mar-regoli applikabbli għad-dhul tagħhom fl-Unjoni. B'mod partikolari, jenħtieg li jiġi ċċarat li ċ-ċertifikati li jakkumpanjaw il-kampjuni għandu jkun fihom mill-anqas l-attestazzjoni rilevanti tas-saħħa tal-annimali. Barra minn hekk, jenħtieg li jiġi ċċarat minn liema pajjiżi terzi t-tali kampjuni jistgħu jidhlu fl-Unjoni.

<sup>10</sup> Ir-Regolament (UE) 2016/429 tal-Parlament Ewropew u tal-Kunsill tad-9 ta' Marzu 2016 dwar il-mard trasmissibbli tal-annimali u li jemenda u jħassar ċerti atti fil-qasam tas-saħħa tal-annimali ("Il-Liġi dwar is-Saħħa tal-Annimali") (ĠU L 84, 31.3.2016, p. 1).

<sup>11</sup> Ir-Regolament Delegat tal-Kummissjoni (UE) 2019/2122 tal-10 ta' Ottubru 2019 li jissupplimenta r-Regolament (UE) 2017/625 tal-Parlament Ewropew u tal-Kunsill dwar ċerti kategoriji ta' annimali u oġġetti eżentati minn kontrolli uffiċjali fil-postijiet ta' kontroll fuq il-fruntieri, kontrolli speċifiċi fuq il-bagalji personali tal-passiġġieri u fuq kunsinni zghar ta' oġġetti mibgħuta lil persuni fiżiċi li mhumiex maħsuba biex jitqiegħdu fis-suq u li jemenda r-Regolament tal-Kummissjoni (UE) Nru 142/2011 (UE) (GU L 321, 12.12.2019, p. 45).

- (17) L-Artikolu 10 tar-Regolament Delegat (UE) 2019/2122 jipprevedi li kunsinni żgħar ta' ċerti oġġetti mibghuta lil persuni fiżiċi, li ma humiex maħsuba sabiex jitqieghdu fis-suq, huma eżentati minn kontrolli uffiċjali f'postijiet ta' kontroll fuq il-fruntiera. Fl-interess taċ-ċertezza legali, jenhtieg li jiġu ċċarati l-kategoriji ta' oġġetti eżentati. Barra minn hekk, it-terminoloġija użata sabiex tirreferi għal xi wħud minn dawk l-oġġetti fl-Annessi I u III tar-Regolament Delegat (UE) 2019/2122 jenhtieg li tiġi allinjata mat-terminoloġija fir-Regolament (UE) 609/2013 tal-Parlament Ewropew u tal-Kunsill<sup>12</sup>.
- (18) L-Artikolu 11 tar-Regolament Delegat (UE) 2019/2122 jipprevedi li l-ghasafar domestiċi li jidhlu fl-Unjoni matul moviment mhux kummerċjali f'konformità mad-Deċiżjoni tal-Kummissjoni 2007/25/KE<sup>13</sup> huma eżentati mill-kontrolli uffiċjali fil-postijiet ta' kontroll fuq il-fruntiera. Madankollu, id-Deċiżjoni 2007/25/KE kienet sostitwita bir-Regolament Delegat tal-Kummissjoni (UE) 2021/1933<sup>14</sup> u bir-Regolament ta' Implimentazzjoni tal-Kummissjoni (UE) 2021/1938<sup>15</sup> u mhassra minn dan tal-aħħar. Għalhekk jenhtieg li r-referenzi għal dik id-Deċiżjoni fir-Regolament Delegat (UE) 2019/2122 jiġu aġġornati.
- (19) Ir-Regolament Delegat tal-Kummissjoni (UE) 2021/630<sup>16</sup> jeżenta ċerti kategoriji ta' ikel mill-kontrolli uffiċjali fil-postijiet ta' kontroll fuq il-fruntiera. Sabiex tiġi żgurata ċ-ċertezza legali, huwa meħtieġ li jiġu esklużi l-prodotti komposti stabbli fuq l-ixkaffa li fihom prodotti bbażati fuq il-kolostru jew laħam ipproċessat għajr il-ġelatina, il-kollaġen jew il-prodotti raffinati hafna msemmija fit-Taqsima XVI tal-Anness III tar-Regolament (KE) Nru 853/2004 mill-prodotti li għandhom jiġu eżentati mill-kontrolli uffiċjali fil-post ta' kontroll fuq il-fruntiera f'konformità mar-Regolament Delegat (UE) 2021/630.
- (20) Il-prodotti komposti stabbli fuq l-ixkaffa fejn il-prodotti kollha tal-annimali preżenti fil-prodott kompost finali jaqgħu fil-kamp ta' applikazzjoni tar-Regolament (KE) Nru 1332/2008 tal-Parlament Ewropew u tal-Kunsill<sup>17</sup>, tar-Regolament (KE)

<sup>12</sup> Ir-Regolament (UE) Nru 609/2013 tal-Parlament Ewropew u tal-Kunsill tat-12 ta' Ġunju 2013 dwar ikel maħsub għat-trabi u t-tfal żgħar, ikel għal skopijiet mediċi speċjali, u bħala sostitut tad-dieta kollha għall-kontroll tal-piż u li jhassar id-Direttiva tal-Kunsill 92/52/KEE, id-Direttivi tal-Kummissjoni 96/8/KE, 1999/21/KE, 2006/125/KE u 2006/141/KE, id-Direttiva 2009/39/KE tal-Parlament Ewropew u tal-Kunsill u r-Regolamenti tal-Kummissjoni (KE) Nru 41/2009 u (KE) Nru 953/2009 (ĠU L 181, 29.6.2013, p. 35).

<sup>13</sup> Id-Deċiżjoni tal-Kummissjoni 2007/25/KE tat-22 ta' Diċembru 2006 fir-rigward ta' ċerti miżuri ta' harsien relatati ma' l-influenza tat-tjur li għandha patoġenicità għolja u l-movimenti ta' għasafar domestiċi li huma akkumpanjati mis-sid tagħhom fil-Komunità (ĠU L 8, 13.1.2007, p. 29).

<sup>14</sup> Ir-Regolament Delegat tal-Kummissjoni (UE) 2021/1933 tal-14 ta' Lulju 2021 li jissupplimenta r-Regolament (UE) Nru 576/2013 tal-Parlament Ewropew u tal-Kunsill fir-rigward tar-regoli dwar il-movimenti mhux kummerċjali tal-ghasafar domestiċi fi Stat Membru minn territorju jew minn pajjiż terz (ĠU L 396, 10.11.2021, p. 4).

<sup>15</sup> Ir-Regolament ta' Implimentazzjoni tal-Kummissjoni (UE) 2021/1938 tad-9 ta' Novembru 2021 li jistabbilixxi l-mudell tad-dokument ta' identifikazzjoni għall-movimenti mhux kummerċjali tal-ghasafar domestiċi fi Stat Membru minn territorju jew minn pajjiż terz u li jhassar id-Deċiżjoni 2007/25/KE (ĠU L 396, 10.11.2021, p. 47).

<sup>16</sup> Ir-Regolament Delegat tal-Kummissjoni (UE) 2021/630 tas-16 ta' Frar 2021 li jissupplimenta r-Regolament (UE) 2017/625 tal-Parlament Ewropew u tal-Kunsill fir-rigward ta' ċerti kategoriji ta' oġġetti eżentati mill-kontrolli uffiċjali fil-postijiet ta' kontroll fuq il-fruntiera u li jemenda d-Deċiżjoni tal-Kummissjoni 2007/275/KE (ĠU L 132, 19.4.2021, p. 17).

<sup>17</sup> Ir-Regolament (KE) Nru 1332/2008 tal-Parlament Ewropew u tal-Kunsill tas-16 ta' Diċembru 2008 dwar l-enzimi tal-ikel u li jemenda d-Direttiva tal-Kunsill 83/417/KEE, ir-Regolament tal-Kunsill (KE)

Nru 1333/2008 tal-Parlament Ewropew u tal-Kunsill<sup>18</sup> jew tar-Regolament (KE) Nru 1334/2008 tal-Parlament Ewropew u tal-Kunsill<sup>19</sup>, jew fejn il-parti tal-annimali tkun il-vitamina D3 biss, jirrapprezentaw riskju negligibbli. Għalhekk, dawn jenhtieg li jiġu eżentati mill-kontrolli uffiċjali fil-postijiet ta' kontroll fuq il-fruntiera

- (21) Ir-rekwiziti tas-saħħa tal-annimali għall-prodotti tal-ħalib u tal-bajd li jinsabu fi prodotti komposti stabbiliti fil-punt (a) tal-Artikolu 163 tar-Regolament Delegat tal-Kummissjoni (UE) 2020/692<sup>20</sup>, ġew emendati bir-Regolament Delegat tal-Kummissjoni (UE) 2021/1703<sup>21</sup>. Sabiex tiġi żgurata ċ-ċertezza legali, jehtieg li fir-Regolament Delegat (UE) 2021/630 issir referenza għar-rekwiziti legali l-ġodda għall-prodotti tal-ħalib u tal-bajd li jinsabu fi prodotti komposti.
- (22) Peress li l-emendi għar-Regolamenti Delegati (UE) 2019/625, (UE) 2019/2122 u (UE) 2021/630 huma marbuta ma' xulxin sa fejn jikkonċernaw l-adattament tal-kundizzjonijiet tal-importazzjoni għal prodotti komposti stabbli fuq l-ixkaffa li fihom prodotti bbażati fuq il-kolostru, u peress li l-emendi l-oħra għar-Regolament Delegat (UE) 2019/2122 jikkonċernaw biss aġġornamenti minuri tar-referenzi, huwa xieraq li dawk l-emendi jsiru f'att wiehed.
- (23) Jenhtieg għalhekk li r-Regolamenti Delegati (UE) 2019/625, (UE) 2019/2122 u (UE) 2021/630 jiġu emendati skont dan,

ADOTTAT DAN IR-REGOLAMENT:

#### *Artikolu 1*

#### **Emendi għar-Regolament Delegat (UE) 2019/625**

Ir-Regolament Delegat (UE) 2019/625 huwa emendat kif ġej:

- (1) L-Artikolu 3 huwa sostitwit b'dan li ġej:

---

Nru 1493/1999, id-Direttiva 2000/13/KE, id-Direttiva tal-Kunsill 2001/112/KE u r-Regolament (KE) Nru 258/97 (ĠU L 354, 31.12.2008, p. 7).

<sup>18</sup> Ir-Regolament (KE) Nru 1333/2008 tal-Parlament Ewropew u tal-Kunsill tas-16 ta' Diċembru 2008 dwar l-addittivi tal-ikel (ĠU L 354, 31.12.2008, p. 16).

<sup>19</sup> Ir-Regolament (KE) Nru 1334/2008 tal-Parlament Ewropew u tal-Kunsill tas-16 ta' Diċembru 2008 dwar aromatizzanti u ċerti ingredjenti tal-ikel bi proprjetajiet aromatizzanti għall-użu fl-ikel u fuq l-ikel u li jemenda r-Regolament (KEE) Nru 1601/91, ir-Regolamenti (KE) Nru 2232/96 u (KE) Nru 110/2008 u d-Direttiva 2000/13/KE (ĠU L 354, 31.12.2008, p. 34).

<sup>20</sup> Ir-Regolament Delegat tal-Kummissjoni (UE) 2020/692 tat-30 ta' Jannar 2020 li jissupplimenta r-Regolament (UE) 2016/429 tal-Parlament Ewropew u tal-Kunsill fir-rigward tar-regoli għad-dhul fl-Unjoni, u l-moviment u l-immaniġġjar wara d-dhul ta' konsenji ta' ċerti annimali, prodotti ġerminali u prodotti li joriġinaw mill-annimali (ĠU L 174, 3.6.2020, p. 379).

<sup>21</sup> Ir-Regolament Delegat tal-Kummissjoni (UE) 2021/1703 tat-13 ta' Lulju 2021 li jemenda r-Regolament Delegat (UE) 2020/692 fir-rigward tar-rekwiziti tas-saħħa tal-annimali għad-dhul fl-Unjoni ta' prodotti li joriġinaw mill-annimali li jinsabu fi prodotti komposti (ĠU L 339, 24.9.2021, p. 29).

*“Artikolu 3*

**Annimali u oġġetti li huma mehtieġa li jiġu minn pajjiżi terzi jew minn reġjuni tagħhom inklużi fil-lista msemmija fl-Artikolu 126(2)(a) tar-Regolament (UE) 2017/625**

Il-kunsinni tal-annimali u l-oġġetti li ġejjin, li huma maħsuba għall-konsum mill-bniedem, għandhom jidhlu fl-Unjoni biss minn pajjiżi terzi jew mir-reġjun tiegħu inkluż fil-lista għal dawk l-annimali u l-oġġetti stabbiliti fir-Regolament ta' Implimentazzjoni tal-Kummissjoni (UE) 2021/405\*:

- (a) prodotti li joriginaw mill-annimali, inkluż laħam tar-rettili u insetti sħaħ mejta, partijiet ta' insetti jew insetti pproċessati, maħsuba għall-konsum mill-bniedem, li għalihom ġew stabbiliti l-kodiċijiet li ġejjin fit-Tieni Parti tal-Anness I tar-Regolament tal-Kunsill (KEE) Nru 2658/87\*\*:
  - (i) Il-kodiċijiet tan-Nomenklatura Magħquda (“il-kodiċijiet NM”) fil-Kapitoli 2 sa 5, 15, 16 jew 29; jew
  - (ii) Il-kodiċijiet tas-Sistema Armonizzata (“il-kodiċijiet HS”) bl-intestaturi 0901, 1702, 2101, 2105, 2106, 2301, 3001, 3002, 3302, 3501, 3502, 3503, 3504, 3507, 3913, 3926, 4101, 4102, 4103 jew 9602;
- (b) insetti ħajjin li ssir referenza għalihom bil-kodiċi NM 0106 49 00 tat-Tieni Parti tal-Anness I tar-Regolament (KEE) Nru 2658/87;
- (c) bebbux ħaj li ssir referenza għalih bil-kodiċi NM 0307 60 00 tat-Tieni Parti tal-Anness I tar-Regolament (KEE) Nru 2658/87;
- (d) id-dqiq tal-polline tan-naħal li ssir referenza għalih bil-kodiċi NM ex1212 99 95 tat-Tieni Parti tal-Anness I tar-Regolament (KEE) Nru 2658/87.

-----

\* Ir-Regolament ta' Implimentazzjoni tal-Kummissjoni (UE) 2021/405 tal-24 ta' Marzu 2021 li jistabilixxi l-listi ta' pajjiżi terzi jew reġjuni tagħhom li minnhom huwa awtorizzat id-dhul fl-Unjoni ta' ċerti annimali u oġġetti maħsuba għall-konsum mill-bniedem f'konformità mar-Regolament (UE) 2017/625 tal-Parlament Ewropew u tal-Kunsill (ĠU L 114, 31.3.2021, p.118).

\*\* Ir-Regolament tal-Kunsill (KEE) Nru 2658/87 tat-23 ta' Lulju 1987 dwar in-nomenklatura tat-tariffa u l-istatistika u dwar it-Tariffa Doganali Komuni (ĠU L 256, 7.9.1987, p. 1).”;

(2) fl-Artikolu 5(1), il-punt (a) huwa sostitwit b'dan li ġej:

- “(a) prodotti li joriginaw mill-annimali li r-rekwiżiti għalihom huma stabbiliti fl-Anness III tar-Regolament (KE) Nru 853/2004 u li għalihom ġew stabbiliti l-kodiċijiet li ġejjin fit-Tieni Parti tal-Anness I tar-Regolament (KEE) Nru 2658/87:
  - (i) il-kodiċijiet NM fil-Kapitoli 2 sa 5, 15 jew 16; jew

(ii) il-kodiċijiet HS bl-intestaturi 1702, 2101, 2105, 2106, 2301, 2932, 3001, 3002, 3501, 3502, 3503, 3504, 4101, 4102, jew 4103;”;

(3) fl-Artikolu 8(2), il-punt (b) huwa sostitwit b’dan li ġej:

“(b) gasteropodi tal-baħar li ma humiex organiżmi filtraturi u ekinodermi li ma humiex organiżmi filtraturi.”;

(4) fl-Artikolu 11, il-paragrafu 3 huwa sostitwit b’dan li ġej:

“3. Meta kunsinni ta’ prodotti tas-sajd jidhlu fl-Unjoni direttament minn bastiment reefer, fabrika jew friża li jtajjar il-bandiera ta’ pajjiż terz, iċ-ċertifikat uffiċjali msemmi fl-Artikolu 14(3) tar-Regolament ta’ Implimentazzjoni tal-Kummissjoni (UE) 2020/2235\* jista’ jiġi ffirmat mill-kaptan.

-----

\* Ir-Regolament ta’ Implimentazzjoni tal-Kummissjoni (UE) 2020/2235 tas-16 ta’ Diċembru 2020 li jistabbilixxi regoli għall-applikazzjoni tar-Regolamenti (UE) 2016/429 u (UE) 2017/625 tal-Parlament Ewropew u tal-Kunsill fir-rigward ta’ mudelli taċ-ċertifikati tas-saħħa tal-annimali, mudelli taċ-ċertifikati uffiċjali u mudelli taċ-ċertifikati tas-saħħa tal-annimali/uffiċjali, għad-dhul fl-Unjoni u l-movimenti fl-Unjoni ta’ kunsinni ta’ ċerti kategoriji ta’ annimali u oġġetti, ċertifikazzjoni uffiċjali dwar dawn iċ-ċertifikati u li jhassar ir-Regolament (KE) Nru 599/2004, ir-Regolamenti ta’ Implimentazzjoni (UE) Nru 636/2014 u (UE) 2019/628, id-Direttiva 98/68/KE u d-Deciżjonijiet 2000/572/KE, 2003/779/KE u 2007/240/KE (ĠU L 442, 30.12.2020, p. 1).”;

(5) L-Artikolu 12 huwa sostitwit b’dan li ġej:

#### *“Artikolu 12*

#### **Rekwiziti għall-prodotti komposti**

1. Il-kunsinni tal-prodotti komposti li ssir referenza għalihom bil-kodiċijiet NM bl-intestaturi 0901, 1517, 1518, 1601 00, 1602, 1603 00, 1604, 1605, 1702, 1704, 1806, 1901, 1902, 1904, 1905, 2001, 2004, 2005, 2008, 2101, 2103, 2104, 2105 00, 2106, 2202 jew 2208 tal-Anness I tar-Regolament (KEE) Nru 2658/87 għandhom jidhlu fl-Unjoni għat-tqeghid fis-suq biss jekk kull prodott ipproċessat li joriġina mill-annimali li jinsab fil-prodotti komposti, kien ġie prodott fi stabbilimenti li jinsabu f’pajjiżi terzi jew f’reġjuni tagħhom u awtorizzati li jesportaw lejn l-Unjoni dawk il-prodotti pproċessati li joriġinaw mill-annimali f’konformità mal-Artikolu 5, jew inkella fi stabbilimenti li jinsabu fi Stati Membri.

2. Sakemm il-Kummissjoni tistabbilixxi lista speċifika ta’ pajjiżi terzi jew tar-reġjuni tagħhom awtorizzati li jesportaw il-prodotti komposti lejn l-Unjoni, il-kunsinni ta’ prodotti komposti minn pajjiżi terzi jew mir-reġjuni tagħhom jistgħu jidhlu fl-Unjoni, soġġett għall-konformità mar-regoli li ġejjin:

(a) il-prodotti komposti msemmija fil-paragrafu 1 li jehtieg li jiġu ttrasportati jew li jehtieg li jinħażnu f’temperaturi kkontrollati, għandhom joriġinaw minn pajjiżi terzi jew minn reġjuni tagħhom awtorizzati sabiex jesportaw lejn l-

Unjoni kull prodott ipproċessat li joriġina mill-annimali li jinsab fil-prodotti komposti skont l-Artikolu 3;

- (b) il-prodotti komposti msemija fil-paragrafu 1 li ma għandhomx bżonn jiġu ttrasportati jew mażżuna f'temperaturi kkontrollati u li fihom kwalunkwe kwantità ta' prodotti bbażati fuq il-kolostru jew laħam ipproċessat, għandhom joriġinaw minn pajjiżi terzi jew minn reġjuni tagħhom li huma awtorizzati li jesportaw lejn l-Unjoni l-prodotti bbażati fuq il-kolostru jew il-laħam ipproċessat li jinsab fil-prodotti komposti skont l-Artikolu 3;
- (c) il-prodotti komposti msemija fil-paragrafu 1 li ma għandhomx bżonn jiġu ttrasportati jew mażżuna f'temperaturi kkontrollati u li fihom prodotti pproċessati li joriġinaw mill-annimali li għalihom ir-rekwiziti huma stabbiliti fl-Anness III tar-Regolament (KE) Nru 853/2004 u għajr prodotti bbażati fuq il-kolostru jew laħam ipproċessat, għandhom joriġinaw minn pajjiżi terzi jew minn reġjuni tagħhom li huma awtorizzati jesportaw prodotti tal-laħam, prodotti tal-halib, prodotti tas-sajd jew prodotti tal-bajd lejn l-Unjoni abbażi tar-rekwiziti tal-Unjoni dwar is-saħħa tal-annimali u s-saħħa pubblika u huma elenkati mill-anqas għal wieħed minn dawn il-prodotti li joriġinaw mill-annimali skont l-Artikolu 3.

3. Il-prodotti komposti għandhom jidhlu fl-Unjoni biss minn pajjiżi terzi jew reġjuni tiegħu inkluż fil-lista stabbilita fl-Anness tad-Deċiżjoni 2011/163/UE għaliex għandu pjan ta' monitoraġġ tar-residwi approvat f'konformità mad-Direttiva 96/23/KE għall-ispeċi/komodità li minnha huma dderivati l-prodotti pproċessati li joriġinaw mill-annimali u li jinsabu fil-prodotti komposti, bl-eċċezzjoni tal-kollaġen, il-ġelatina u l-prodotti raffinati ħafna elenkati fil-punt 1 tat-Taqsima XVI tal-Anness III tar-Regolament (KE) Nru 853/2004.

4. Il-paragrafi 2 u 3 ta' dan l-Artikolu ma għandhomx japplikaw għal prodotti komposti stabbli fuq l-ixkaffa fejn il-prodotti tal-annimali kollha preżenti fil-prodott kompost finali jaqgħu fil-kamp ta' applikazzjoni tar-Regolament (KE) Nru 1332/2008 tal-Parlament Ewropew u tal-Kunsill\*, tar-Regolament (KE) Nru 1333/2008 tal-Parlament Ewropew u tal-Kunsill\*\* jew tar-Regolament (KE) Nru 1334/2008 tal-Parlament Ewropew u tal-Kunsill\*\*\* u jintużaw fil-prodott kompost stabbli fuq l-ixkaffa f'konformità magħhom, jew dik il-parti tal-annimali hija l-vitamina D3 biss.

-----

\* Ir-Regolament (KE) Nru 1332/2008 tal-Parlament Ewropew u tal-Kunsill tas-16 ta' Diċembru 2008 dwar l-enzimi tal-ikel u li jemenda d-Direttiva tal-Kunsill 83/417/KEE, ir-Regolament tal-Kunsill (KE) Nru 1493/1999, id-Direttiva 2000/13/KE, id-Direttiva tal-Kunsill 2001/112/KE u r-Regolament (KE) Nru 258/97 (ĠU L 354, 31.12.2008, p. 7).

\*\* Ir-Regolament (KE) Nru 1333/2008 tal-Parlament Ewropew u tal-Kunsill tas-16 ta' Diċembru 2008 dwar l-addittivi tal-ikel (ĠU L 354, 31.12.2008, p. 16).

\*\*\* Ir-Regolament (KE) Nru 1334/2008 tal-Parlament Ewropew u tal-Kunsill tas-16 ta' Diċembru 2008 dwar aromatizzanti u ċerti ingredjenti tal-ikel bi proprjetajiet aromatizzanti għall-użu fl-ikel u fuq l-ikel u li jemenda r-Regolament (KEE) Nru 1601/91, ir-Regolamenti (KE) Nru 2232/96 u (KE) Nru 110/2008 u d-Direttiva 2000/13/KE (ĠU L 354, 31.12.2008, p. 34).';

(6) l-Artikolu 13 huwa emendat kif ġej:

(a) il-paragrafu 1 huwa emendat kif ġej:

(i) il-punt (a) huwa sostitwit b'dan li ġej:

“(a) prodotti li joriġinaw mill-annimali maħsuba għall-konsum mill-bniedem, li għalihom ġew stabbiliti l-kodiċijiet li ġejjin fit-Tieni Parti tal-Anness I tar-Regolament (KEE) Nru 2658/87:

(i) il-kodiċijiet NM fil-Kapitoli 2 sa 5, 15, 16 jew 29;

il-kodiċijiet HS skobl-intestaturi 1702, 2101, 2105, 2106, 2301, 3001, 3002, 3501, 3502, 3503, 3504, 3507, 3913, 3926, 4101, 4102, 4103 jew 9602;”;

(ii) il-punt li ġej (da) jiddaħhal wara l-punt (d):

“(da) id-dqiq tal-polline tan-naħal li ssir referenza għalih bil-kodiċi NM ex1212 99 95 tat-Tieni Parti tal-Anness I tar-Regolament (KEE) Nru 2658/87;”;

(iii) il-punt (e) huwa sostitwit b'dan li ġej:

“(e) il-prodotti komposti msemija fl-Artikolu 12(2)(a) u (b) bl-esklużjoni tal-prodotti komposti stabbli fuq l-ixkaffa li ma jkunx fihom prodotti bbazati fuq il-kolostru jew laħam ipproċessat għajr il-ġelatina, il-kollaġen jew prodotti raffinati ħafna msemija fit-Taqsima XVI tal-Anness III tar-Regolament (KE) Nru 853/2004.”;

(b) jizdiedu l-paragrafi li ġejjin:

“5. L-awtoritajiet kompetenti ta' pajjiż terz tad-dispaċċ jistgħu jiċċertifikaw kunsinna ta' annimali jew oġġetti msemija fil-paragrafu 1 li jeħtieġu attestazzjoni tas-saħħa pubblika u li jkunu ġejjin minn pajjiż terz ieħor, jekk dik l-awtorità kompetenti tkun tista' tiżgura l-konformità tal-kunsinna mar-rekwiżiti għad-dħul fl-Unjoni stabbiliti f'dan ir-Regolament.

L-ewwel subparagrafu ma għandux japplika f'każ ta' tranzitu ta' kunsinna mill-Unjoni mingħajr ma titqiegħed fis-suq.

6. B'deroga mill-punt (a)(ii) tal-paragrafu 1, ma jkun meħtieġ l-ebda ċertifikat uffiċjali fil-każ tad-dħul fl-Unjoni ta' kapsuli tal-ġelatina li jużaw il-kodiċijiet HS bl-intestaturi 3913, 3926 jew 9602, meta ma jkunux ġejjin minn għadam tar-ruminanti.”;

(7) l-Artikolu 14 huwa emendat kif ġej:

(a) il-paragrafu 1 huwa sostitwit b'dan li ġej:

“1. Attestazzjoni privata li tikkonferma li l-kunsinni jikkonformaw mar-rekwiżiti applikabbli msemija fl-Artikolu 126(2) tar-Regolament (UE) 2017/625, imhejjija u ffirmata mill-operatur tan-negozju li jkun qiegħed jimporta l-ikel, għandha takkumpanja:

- (a) il-kunsinni tal-prodotti komposti li għalihom japplika l-Artikolu 12(2)(b) fejn il-prodotti komposti ma jkunx fihom prodotti bbażati fuq il-kolostru jew laham ipproċessat għajr il-ġelatina, il-kollaġen jew prodotti raffinati hafna msemmija fit-Taqsima XVI tal-Anness III tar-Regolament (KE) Nru 853/2004; u
- (b) il-kunsinni tal-prodotti komposti li għalihom japplika l-Artikolu 12(2)(c).”;

(b) fil-paragrafu 4, il-punt (e) huwa sostitwit b’dan li ġej:

“(e) il-prodotti pproċessati li joriginaw mill-annimali użati fil-prodott kompost ikunu sarulhom mill-anqas it-trattamenti msemmija fl-Artikolu 163 tar-Regolament Delegat tal-Kummissjoni (UE) 2020/692\* b’deskrizzjoni qasira ta’ kwalunkwe proċess li jkun sarilhom u tat-temperaturi applikati lill-prodott kompost.

-----

\* Ir-Regolament Delegat tal-Kummissjoni (UE) 2020/692 tat-30 ta’ Jannar 2020 li jissupplimenta r-Regolament (UE) 2016/429 tal-Parlament Ewropew u tal-Kunsill fir-rigward tar-regoli għad-dhul fl-Unjoni, u l-moviment u l-immanigġjar wara d-dhul ta’ konsenji ta’ ċerti annimali, prodotti ġerminali u prodotti li joriginaw mill-annimali (ĠU L 174, 3.6.2020, p. 379).”.

## *Artikolu 2*

### **Emendi għar-Regolament Delegat (UE) 2019/2122**

Ir-Regolament Delegat (UE) 2019/2122 huwa emendat kif ġej:

(1) l-Artikolu 4 huwa emendat kif ġej:

(a) fil-paragrafu 3, l-ewwel subparagrafu, il-punt (b) huwa sostitwit b’dan li ġej:

“(b) il-kampjuni jkunu akkumpanjati bid-dokument uffiċjali msemmi fil-punt (a) jew b’kopja tiegħu, u, fejn mitlub mill-awtorità kompetenti, biċ-ċertifikat jew bid-dikjarazzjoni msemmija fil-punt (b) tal-paragrafu 4 jew, fejn applikabbli, bi kwalunkwe dokument meħtieġ skont ir-regoli nazzjonali msemmija fil-punt (c)(ii) tal-paragrafu 4, sakemm il-kampjuni jaslu għand l-operatur responsabbli għall-analizi tal-prodott u l-ittestjar tal-kwalità, inkluż l-analizi organolettika.”;

(b) fil-paragrafu 4, il-punti (a) u (b) huma sostitwiti b’dan li ġej:

“(a) il-kampjuni joriginaw minn pajjizi terzi jew minn reġjuni tal-pajjizi terzi elenkati:

(i) fir-Regolament ta’ Implimentazzjoni tal-Kummissjoni (UE) 2021/404\*, fil-każ ta’ kampjuni minn prodotti li joriginaw mill-annimali li jaqgħu fil-kamp ta’ applikazzjoni tar-Regolament Delegat tal-Kummissjoni (UE) 2020/692\*\*; jew

(ii) fir-Regolament ta' Implimentazzjoni tal-Kummissjoni (UE) 2021/405<sup>\*\*\*</sup>, fil-każ ta' kampjuni minn prodotti li joriginaw mill-annimali li ma jaqghux fil-kamp ta' applikazzjoni tar-Regolament Delegat (UE) 2020/692;

(b) il-veterinarju uffiċjali jkun lesta u ffirmat mill-anqas l-attestazzjoni rilevanti tas-saħħa tal-annimali għall-kampjuni fiċ-ċertifikat jew fid-dikjarazzjoni rilevanti mfasla f'konformità mal-mudelli stabbiliti fir-Regolament ta' Implimentazzjoni tal-Kummissjoni (UE) 2020/2235<sup>\*\*\*\*</sup>;

\* Ir-Regolament ta' Implimentazzjoni tal-Kummissjoni (UE) 2021/404 tal-24 ta' Marzu 2021 li jistabbilixxi l-listi ta' pajjiżi terzi, territorji jew żoni tagħhom li minnhom huwa permess id-dhul fl-Unjoni ta' annimali, prodotti ġerminali u prodotti li joriginaw mill-annimali skont ir-Regolament (UE) 2016/429 tal-Parlament Ewropew u tal-Kunsill (ĠU L 114, 31.3.2021, p. 1).

\*\* Ir-Regolament Delegat tal-Kummissjoni (UE) 2020/692 tat-30 ta' Jannar 2020 li jissupplimenta r-Regolament (UE) 2016/429 tal-Parlament Ewropew u tal-Kunsill fir-rigward tar-regoli għad-dhul fl-Unjoni, u l-moviment u l-immanigġjar wara d-dhul ta' konsenji ta' ċerti annimali, prodotti ġerminali u prodotti li joriginaw mill-annimali (ĠU L 174, 3.6.2020, p. 379).

\*\*\* Ir-Regolament ta' Implimentazzjoni tal-Kummissjoni (UE) 2021/405 tal-24 ta' Marzu 2021 li jistabbilixxi l-listi ta' pajjiżi terzi jew reġjuni tagħhom li minnhom huwa awtorizzat id-dhul fl-Unjoni ta' ċerti annimali u oġġetti maħsuba għall-konsum mill-bniedem f'konformità mar-Regolament (UE) 2017/625 tal-Parlament Ewropew u tal-Kunsill (ĠU L 114, 31.3.2021, p.118).

\*\*\*\* Ir-Regolament ta' Implimentazzjoni tal-Kummissjoni (UE) 2020/2235 tas-16 ta' Diċembru 2020 li jistabbilixxi regoli għall-applikazzjoni tar-Regolamenti (UE) 2016/429 u (UE) 2017/625 tal-Parlament Ewropew u tal-Kunsill fir-rigward ta' mudelli taċ-ċertifikati tas-saħħa tal-annimali, mudelli taċ-ċertifikati uffiċjali u mudelli taċ-ċertifikati tas-saħħa tal-annimali/uffiċjali, għad-dhul fl-Unjoni u l-movimenti fl-Unjoni ta' kunsinni ta' ċerti kategoriji ta' annimali u oġġetti, ċertifikazzjoni uffiċjali dwar dawn iċ-ċertifikati u li jhassar ir-Regolament (KE) Nru 599/2004, ir-Regolamenti ta' Implimentazzjoni (UE) Nru 636/2014 u (UE) 2019/628, id-Direttiva 98/68/KE u d-Deċiżjonijiet 2000/572/KE, 2003/779/KE u 2007/240/KE (ĠU L 442, 30.12.2020, p. 1).”;

(2) fl-Artikolu 10, il-paragrafu 1 huwa sostitwit b'dan li ġej:

“1. Kunsinni żgħar ta' prodotti li joriginaw mill-annimali, prodotti komposti, prodotti derivati minn prodotti sekondarji tal-annimali, pjanti, prodotti tal-pjanti u oġġetti oħrajn mibgħuta lil persuni fiżiċi, li ma humiex maħsuba għat-tqeghid fis-suq, huma eżentati mill-kontrolli uffiċjali fil-postijiet ta' kontroll fuq il-fruntieri diment li jappartjenu għal mill-inqas waħda mill-kategoriji elenkati fil-punti (b) sa (g) tal-Artikolu 7.”;

(3) fl-Artikolu 11, il-punti (b) u (c) huma sostitwiti b'dan li ġej:

“(b) għasafar elenkati fil-Parti B tal-Anness I tar-Regolament (UE) Nru 576/2013 li jissodisfaw il-kundizzjonijiet stabbiliti:

- (i) fir-Regolament Delegat tal-Kummissjoni (UE) 2021/1933\* u fir-Regolament ta' Implimentazzjoni tal-Kummissjoni (UE) 2021/1938\*\*, diment li jgħaddu minn kontrolli tad-dokumenti u tal-identità f'konformità mal-Artikolu 34 tar-Regolament (UE) Nru 576/2013; jew
- (ii) fl-Artikolu 32 tar-Regolament (UE) Nru 576/2013, diment li jgħaddu minn kontrolli f'konformità mal-permess imsemmi fil-punt (a) tal-Artikolu 32(1) ta' dak ir-Regolament;
- (c) għasafar elenkati fil-Parti B tal-Anness I tar-Regolament (UE) Nru 576/2013 li jkun qegħdin jiġu mcaqalqa minn territorju jew minn pajjiż terz imsemmi fil-punt (b) tal-Artikolu 1(2) tar-Regolament Delegat (UE) 2021/1933;

-----

- \* Ir-Regolament Delegat tal-Kummissjoni (UE) 2021/1933 tal-14 ta' Lulju 2021 li jissupplimenta r-Regolament (UE) Nru 576/2013 tal-Parlament Ewropew u tal-Kunsill fir-rigward tar-regoli dwar il-movimenti mhux kummerċjali tal-għasafar domestiċi fi Stat Membru minn territorju jew minn pajjiż terz (ĠU L 396, 10.11.2021, p. 4).
- \*\* Ir-Regolament ta' Implimentazzjoni tal-Kummissjoni (UE) 2021/1938 tad-9 ta' Novembru 2021 li jstabilixxi l-mudell tad-dokument ta' identifikazzjoni għall-movimenti mhux kummerċjali tal-għasafar domestiċi fi Stat Membru minn territorju jew minn pajjiż terz u li jhassar id-Deciżjoni 2007/25/KE (ĠU L 396, 10.11.2021, p. 47).”;
- (4) l-Annessi I u III huma emendati f'konformità mal-Anness ta' dan ir-Regolament.

### *Artikolu 3*

#### **Emendi għar-Regolament Delegat (UE) 2021/630**

Ir-Regolament Delegat (UE) 2021/630 huwa emendat kif ġej:

- (1) fl-Artikolu 3, il-paragrafu 1 huwa sostitwit b'dan li ġej:

“1. Il-prodotti komposti stabbli fuq l-ixkaffa li ġejjin għandhom jiġu eżentati mill-kontrolli uffiċjali fil-postijiet ta' kontroll fuq il-fruntiera:

- (a) il-prodotti komposti stabbli fuq l-ixkaffa li ma jkunx fihom prodotti bbażati fuq il-kolostru jew laħam ipproċessat għajr il-ġelatina, il-kollagen jew prodotti raffinati ħafna msemmija fit-Taqsima XVI tal-Anness III tar-Regolament (KE) Nru 853/2004 tal-Parlament Ewropew u tal-Kunsill\*, diment li jissodisfaw ir-rekwiziti li ġejjin:
  - (i) jikkonformaw mar-rekwiziti għad-dhul fl-Unjoni stabbiliti fl-Artikolu 12(2) tar-Regolament Delegat (UE) 2019/625;

- (ii) kull prodott tal-halib u tal-bajd li jinsab fil-prodotti komposti stabbli fuq l-ixkaffa, jikkonforma mal-Artikolu 163(1) tar-Regolament Delegat (UE) 2020/692;
  - (iii) ikunu identifikati bhala maħsuba għall-konsum mill-bniedem;
  - (iv) ikunu ppakkjati b'mod sigur jew issiġillati; u
  - (v) ikunu elenkati fl-Anness ta' dan ir-Regolament;
- (b) prodotti komposti stabbli fuq l-ixkaffa fejn il-prodotti tal-annimali kollha preżenti fil-prodott kompost finali jaqgħu fil-kamp ta' applikazzjoni tar-Regolament (KE) Nru 1332/2008 tal-Parlament Ewropew u tal-Kunsill<sup>\*\*</sup>, tar-Regolament (KE) Nru 1333/2008 tal-Parlament Ewropew u tal-Kunsill<sup>\*\*\*</sup> jew tar-Regolament (KE) Nru 1334/2008 tal-Parlament Ewropew u tal-Kunsill<sup>\*\*\*\*</sup>, jew dik il-parti tal-annimali hija l-vitamina D3 biss.

-----

\* Ir-Regolament (KE) Nru 853/2004 tal-Parlament Ewropew u tal-Kunsill tad-29 ta' April 2004 li jstabbilixxi ċerti regoli speċifiċi ta' iġjene għall-ikel li jorigina mill-annimali (ĠU L 139, 30.4.2004, p. 55).

\*\* Ir-Regolament (KE) Nru 1332/2008 tal-Parlament Ewropew u tal-Kunsill tas-16 ta' Diċembru 2008 dwar l-enzimi tal-ikel u li jemenda d-Direttiva tal-Kunsill 83/417/KEE, ir-Regolament tal-Kunsill (KE) Nru 1493/1999, id-Direttiva 2000/13/KE, id-Direttiva tal-Kunsill 2001/112/KE u r-Regolament (KE) Nru 258/97 (ĠU L 354, 31.12.2008, p. 7).

\*\*\* Ir-Regolament (KE) Nru 1333/2008 tal-Parlament Ewropew u tal-Kunsill tas-16 ta' Diċembru 2008 dwar l-addittivi tal-ikel (ĠU L 354, 31.12.2008, p. 16).

\*\*\*\* Ir-Regolament (KE) Nru 1334/2008 tal-Parlament Ewropew u tal-Kunsill tas-16 ta' Diċembru 2008 dwar aromatizzanti u ċerti ingredjenti tal-ikel bi proprjetajiet aromatizzanti għall-użu fl-ikel u fuq l-ikel u li jemenda r-Regolament (KEE) Nru 1601/91, ir-Regolamenti (KE) Nru 2232/96 u (KE) Nru 110/2008 u d-Direttiva 2000/13/KE (ĠU L 354, 31.12.2008, p. 34).';

(2) fl-Artikolu 4, il-paragrafu 1 huwa sostitwit b'dan li ġej:

“1. L-awtoritajiet kompetenti għandhom iwettqu kontrolli uffiċjali fuq il-prodotti komposti stabbli fuq l-ixkaffa msemmija fl-Artikolu 3 b'mod regolari, abbażi ta' riskju u bi frekwenza xierqa, filwaqt li jqisu l-kriterji msemmija fl-Artikolu 44(2) tar-Regolament (UE) 2017/625.”.

#### *Artikolu 4* **Id-dhul fis-seħh**

Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament ghandu jorbot fl-intier tieghu u japplika direttament fl-Istati Membri kollha.

Magħmul fi Brussell, 28.3.2022

*Ghall-Kummissjoni*  
*Il-President*  
*Ursula VON DER LEYEN*